

భావి-వాంఛ

శ్రీపినిశెట్టి శ్రీరామమూర్తి



ఎన్ని శాస్త్రాలు వల్లిస్తేనేం, ఎంత తెలివయినవాడైతేనేం—కస్య జీవితాన్ని ఆధోగతిపాలు చేస్తూ—స్వార్థం కోసం సంచారం చేస్తూ, సంఘాచార సంపన్ను నంటూ సంక లేగుర వేసుక తిరగడం. ఉన్న భూమిని వృద్ధి చేసుకుంటూ సత్యభామలాంటి చక్కని రెండోశ్శెల్లి వెళ్ళాంతో సంతోషంగా కాలం గడుపుకుంటూ నాకేసయినా చూసేవాడు కాదు మానాన్న. కన్నకడుపు కాబట్టి నేను అమాయకురాలాగా ఉన్నప్పటికీ ఆనంద సందిళ్లలో నన్నధిమి ముద్దెట్టుకునేది మాయమ్య...యీ మారేడుతల్లలో మాయ నెపాల్లో నన్ను మరీ మరీ సాధించుక తినేది. ఎదురుగా చూస్తూ వెళ్ళాం మాటలు ప్రేమ సుధారసంలా ఎంచుకొని, పైగా నన్ను తిడుతూయుండే వాడు మానాన్న... మారు వెళ్ళి చేసుకొన్న కొందరు మహానీయులు భార్య చేతుల్లో కీలుబొమ్మలా తయారవుతారు కావోసు... నాచిన్నతనాన్నే కళ్ళల్లో కారంగొట్టి వెళ్ళిచేయడమా? తీరా ప్రపంచ ఊహల్లో పడేటప్పటి కల్లా వెళ్ళిచేసుకున్నవారు పరలోకాన్ని చేరుకోవడమా? అన్నెం పున్నెం తెలీని నాకాటి అందగత్తెలపని అంతే కదూ? అంద మేమిటి? అందం లేకపోవడ మేమిటి? యీ నాలాంటి కస్యల బ్రతుకంతే? ఎవరూ సమాధానం చెప్పేవారూ...విధు చెడని ఆడాళ్లకు మళ్ళీ వెళ్ళి చేస్తే తప్పా? అనాచారంగా—అన్యాయంగా—అసహ్యంగా—మగవాళ్లు ఎన్ని వెళ్ళిళ్ళు చేసుకున్నా తప్పలేదూ?...అవును సంఘ సంస్కర్తలు, మగ మహారాజులు వాడేకేం.

మాయింటెదురుగా శాస్త్రీగారు దాము యిల్లుంది. వాళ్ల దామూ నేనూ అయిదో క్లాసువరకూ ఒక్కనూకల్లోనే చదువుకున్నాం. చాలా శాంత స్వభావం కలాడని అతని నడవడికలే చెబుతాయి. మేం చదువుకొనే సమయంలో కూడా చాలా తెలివిగా మాప్తరకు సమాధానం యిస్తూ వాళ్ళ ప్రేమకు పాత్రుడయ్యేవాడు. అతని సద్గుణాల్లోబాటు అందంకూడా అభివృద్ధి జెందుతూంది. వాళ్ళ నాయన ధనంకలాడు కనుక బి. ఏ. పేసయ్యేంత వరకూ చదువు చెప్పించాడు. ఉద్యోగం మాత్రం దొరక్క పోవడం వల్ల దాము యీమద్య యింటిదగ్గరనే ఉంటున్నాడు. నే

నెందుకైనా మావీధి అరుగుమీద కొన్నే—నాకేసి జాలిగా చూస్తూ పెదిం విప్పబోయేవాడు మాటాడాన్ని. నాకుమాత్రం చాలా భయం వేసి యింట్లోకి వచ్చేసేదాన్ని—అతని మనోభావం బాగా అవగాహన చేసుకో గల్గాను. నానాటికీ అతని విరాజిల్లే నేత్రాల్లోంచి వచ్చే ప్రేమ వీచికలు నాహృదయంలో నాటుకపోయాయి.

ఆరోజున మనశ్శాంతనే కాన్కి నాహృదయంలో తావులేదు. కారణం ఏమిటో అర్థం చేసుకోదాన్కి నామట్టు నాకు గ్రాహ్యం కావడలేదు. అటు యిటూ తిరగాను. అల్లిబిల్లిగా అల్లుకొన్న మాలతీ తీగ చూచేటప్పటికల్లా నామనోసాగరం తరకా తహాలాడింది. ప్రకృతిలో ఉండే ప్రతివస్తువునీ పరి పరి విధాల విమర్శించా—ఏలా తర్కించినా నామనో బాధకు శాంతి అనేది శూన్యం. యింకేమీ నాకు తోచలే, తిన్న గా వీధరుగు మీదికి పోయి నిలబడ్డా—ఎదురుగా దాము ప్రత్యక్ష మయ్యాడు.....ఎనో పేపరు చూస్తూ యున్నాడు. నేను కొద్దిగా కాలుతో ధ్వనిచేశా—ప్రక్క వాటుగా నాకేసి మాశాడు. శాంతియుతంగా యుండే చల్లని చూపులవల్ల నామనస్సులో ఉండే కలవరం కొంత శాంతించింది. 'చిలిబిలా' చిందులాడే ఆపెదాల చిరునవ్వు నాకు స్వర్గధామంలా తోచింది. నా నేత్రాల కోరిక—మాసినా యింకా మాడాలనే ఉంది. నాజంకు వాంఛ—ఎవరయినా చూడబోతారు యింట్లోకి నడు అన్నట్టుంది యిప్పుడెట్లా...

“లీలా.....యిలారా—”
అనే మధుగధ్వని నాచెవులకు శోకింది...“కలా—” అనుకున్నా—మళ్ళా అదే పిలుపు...“ఎవరా?—” అని ఆశ్చర్యంగా చూశాను. అర్థంలేని ఆనందం నన్నావరించింది. ఆపిలుపులో వాణి ప్రతిధ్వనిస్తుంది. 'చిటుక్కున' లేచి తన వీధరుగు మీద దాము నిలబడ్డాడు. అతడే పిల్చాడు అనుకున్న అప్పుడు. యీసమస్య ఎలా పరిష్కారం కావడం భావి—వాంఛకు భగవానుల్లా తోస్తున్నాడు. ఎన్నడూ నన్ను ఆహ్వానించని ఆచక్కని పిలుపును ఏలా తిరస్క

రించనూ? వెళ్ళాలి తప్పదు.....అయ్యో! అన్నింటికీ అప్పట్లో ఆధారంగా కనుపించే—చవతితల్లి చూస్తే చంపేయదూ?...చంపినా యిష్టమే లేనిపోని అపనింద నామీద త్రోస్తే నేభరించగలనూ?...వెళ్ళు— వెళ్ళు— వద్దు...వద్దు... అంతరాత్మ ఆమాయా మననూ నాలా అట్టహాస కోలాహలాన్ని రేకెత్తిస్తున్నాయి.

“ఏం...లీకా—నీకంత భయం. పిలస్తే రాకూడదు—” అన్నాడు అచరణగా దాము.

“.....రాకేం...కాని...మా—” అంటూ తలవంతుకొని ఎదురకు ఒక్క పాదం వేశా—“సిగ్గు—బొగ్గా—లేదటే; వెధవముండవు. వీధిలోపడి వయసొచ్చిన కుర్రాళ్ళతో మాట్లాడుతావా— యింట్లోకి రావేం...తలగొరిగి గెస్తే నేగాని నీరోగం కుదరదు. మీ నాన్న రానియ్యి—” రయ్యి—మంటూ రణగొణధ్వనితో నాదగ్గరకు మాచవతి తల్లి వస్తే—అట్టే నా ప్రాణాలు పోయినట్టయింది. దాము నిర్ఘాంత పడి నా అభాగ్య జీవితాన్నీ ఆశ్చర్యపోతూ ఆలాగే నిలబడి పోయాడు. ఎదురుకేసిన పాదం వెనక్కిసుకున్నా—నాకళ్ళలోంచి ధారగా కన్నీటి జలం ప్రవహించింది. అదే దాము పాదార్పితం ఆనుకున్నా—స్వాతంత్ర్యము లేని జీవశ్చవలంబి నాజన్మ వృధా.....

ఆరాత్రి.....

యిద్దరూ కలసి ఏకటాకీని అగ్రరాత్రం వరకూ అనరాని మాట్ల అంటూంటే అన్నింటికీ వోర్చుకున్నా—వెళ్ళామాట ఊతంగా తీసుకొని అన్యాయంగా “ఏమేవ్ అమ్మయీ నీబుద్ధి మారిపోతూంది మాకు లాన్ని బ్రష్టత గావించే లాగున్నావా—” అన్నాడు మానాన్న.

“యింకా సందేహం ఎందుకూ—” రాగం తీస్తూ మరీ అంది మారేడు తల్లి.

“మరీ—దీనికీ—ఆలోచన.”

“ఏముందీ— నున్నగా తువురం చేయించడమే—”

అబ్బా! ఏమిటో దుఃఖ మైకం నన్ను కమ్మేసింది ఆలోచన అవగాహనా అన్నీ శూన్యమయ్యాయి. ఆసమయంలో—అందంగా నొక్కు నొక్కులుగా నొక్కుకో మెరుపుతో తేళుకో మని మెరసిపోయే నాతల వెండు కల్ని ఖండన చేయడానికి

ఆమంగలాడ్కి చేతులెట్టా వస్తాయి... ఆమాట ఉత్సరించడానికి మానాన్నకు నోరెట్లా వస్తుందీ—? ...అయ్యో! నామనస్సు కోమలం. ఆంచేత అందరి మనస్సు ఆలాంటి మృధత్వం దాల్చే వుంటుందని నా అభిప్రాయం. అంత సున్నిత మనస్సు సంఘాన్నాశ్రయించుక తిరగేవాళ్ళకుండవు. వాళ్ళవి మనస్సులు కావు. నల్లటి యినుపగుళ్ళు—కఠినపు పాషాణపు రాళ్ళు— ఒకళ్ళను ఏడ్పించడం వాళ్ళ ఉసురు తమ శరీరాన్ని మగ్గనా చేసుకోవడమే వాళ్ళనిత్య ప్రవర్తన. ఉసురు అంటే హృదయంలోంచి వచ్చే వేడి నిట్టూర్పు—అదే కఠినాత్ములను పటాపంచలు చేసే పర్వ ఆవుషధం— అదే విధవ కన్యల ఒంటిని కియిన్న రక్తధార—అదే దానికి గురి అయిన వాళ్ళను అధోగతి పాలుచేసే పిశాచం.

ఛీ! ఛీ! నూరేళ్ల జీవితం దుఃఖసాగరంలో చేతరాని యీతతో శ్రమపడే దానికన్నా ఒక ఘడియలో ఆకాల మృత్యువునకు బలికావడం మంచిది. ఆతరువాత యీజీవి ఎటుపోతే ఎవరికేం—భగవత్ సృష్టిలో బాల్య యవ్వన కౌమార వృద్ధాప్యాలో మిళితమై పుట్టిన యీ శరీరాన్నీ—భర్తలేని బాధపడే భయానక సరక కూపాన్ని త్యజిస్తేనే మంచిది.

చక్కటి ఆలాచన. అందకార బంధురమైన ఆ అగ్రరాత్రాన్ని యిల్లు విడచి బయటపడ్డా. నలుదిశలూ నల్లటి మసిపూచినట్టుంది నాహృదయ సీమ ఆ ఆకారమే దాల్చుంది. కాని ఆకాశాన్నేసి చూస్తే ‘మిలుకు మిలుకు’ మంటూ నక్షత్రాలు పూర్ణ వెల్తురులేక మెరుస్తూన్నాయి. వాటిని మాడ్డంతోనే ఆశ బంధువులు కూడా నా ఆత్మలో అక్కడక్కడా ఉద్భవిస్తున్నాయి. దాము నాహృదయ పటంమీద స్పష్టపడుతూ భావి—వాంఛకు పాశబద్ధులుగా చేస్తున్నాడు. ఛీ! ఆనక్షత్రాలు కూడా గగనాన్ని లేకుండావుంటే ఒక్క మేఘంవచ్చి ఆనక్షత్రాలన్నింటినీ మింగేస్తే నా దాముని కూడా మృత్యువాత పడేంతవరకూ మర్చిపోగలను.

అప్పుడే మైలుదూరం వరకూ నడిచాం, శరీరం అంతా ముచ్చమటలు కూడా పోశాయి. ఎదురుగా తన చిన్నవాగులుతో చెలరేగుతూన్న నదీగర్భంలో దాక్కొందామనే వాంఛ మరీ పెరిగిపోయింది. ఆ

చీకటి రేయి—ఆ అర్ధరాత్రి సమయాన్ని—వీంపుటై మునిగి పోయిందో—తూ! అని కూస్తుంది కోకిల. దానికూత యిదివరకూ ఎంతో ఆనందం గొల్పేది. కాని యిప్పుడో—ఆకూత ఒక బల్లెం పోటులా అనిపిస్తుంది. నిశబ్దంగా వున్నట్టయితే నాకార్యాన్ని నెరవేర్చుకో డాన్ని ఏమీ అడ్డంకులు రావు. కాని యీ శకుంతల సంతానాలు కొద్దిగా గజ బిజ చేస్తుంటే నామనస్సు భయ కంపిత మవుతుంది.

నది దగ్గరగా చేరుకున్నా నదీతరంగాల్లోంచి చల్లని పిల్లవాయు వీచికలు రా! రమ్మని నాశరీరాన్ని తమ స్పర్శచే లాగుతున్నాయి. నవమీ రాత్రి కావడంవల్ల అర్ధ బింభాకారంతో శశాంకుడు సముద్ర గర్భం లోంచి అప్పుడే లేస్తూ వెలుతురు రేఖలు విరజిమ్ము తున్నాడు. ఆచంద్ర బింభాన్ని చూడడం తడవుగా దాము నాహృదయంలో కదలాడు. కదలడంతోనే భావి—వాంఛకు మనస్సు వెనుక్కి లాగుతోంది.

తర్జన భర్జనచేసే కొద్దీ భావికాలాన్ని దాముతో సంచరించాలనే వాంఛనీయం వెచ్చు వెరుగుతోంది. పిచ్చి—దాము...నాతో సంచరిస్తాడూ? వట్టిది—కల్ల—అబద్ధం—అసత్యం...సంఘాన్ని నిరసించడం అనుకన్నా పూర్తిగా విరక్తిభావం కలిగింది. నదికడకు జేరి చేతులెత్తి “కృష్ణా! నాలాంటి అభాగ్య జీవితాల్ని నీనాటక రంగంలో సృష్టించడం—సృష్టించినా నా సోదరీ మణులకు భర్తలతో తులతూగే భాగ్యం కలగ జెయ్యి—అన్యాయంగా నాలాంటి కన్యలను తన పొట్టను వెట్టుకొంటున్న యీసంఘాన్ని మారణ హోమంలో త్రోచెయ్యి—కృష్ణా నీలో నన్ను అయి క్యం చేసుకో—” అంటూ చేతులెత్తి అమాంతంగా గోదావరి గర్భంలో వాలిపోయా...

.....

“ఎ...వ...రూ” వికారంగావుంది. తల తిరిగి పోతుంది. కళ్లంటూ ముక్కువెంటూ నీళ్ళు కారుతున్నాయి. నాశరీరం నాయధీనాన్ని లేసు. ఓపిక లేకుండా—ఎదురుగా నిలబడ్డ వ్యక్తిని ప్రశ్నించా—

“లీలా— మాట్లాడేవూ— బ్రతికావూ—” అంటూ అపరమిత సంతోషంతో నాచేతు లధిమిపట్టి ముఖంలో ముఖంపెట్టి చూశాడు. చందమామ లే వెలు తుర్లలో—అతని ముఖంలో చక్కని మెరుపు ప్రతి ధ్వనించింది. అతని శిరోజాలు చింపిగ చింపిరి గా నీటితో తడిసున్నాయి. అసాద మస్తకంగా నీటితో తడిసుంది.

చలితో వడకుతున్నాడు. అంత అవస్తకు గురి అయిన వారెవరా? అని తేలిబారి చూశా—అర్ధమయింది.

“దామూ—” అని ప్రశ్నించా

“ఆ.లీలా! నిన్ను నీటిలోంచి పైకి లాగింది నేనే! నేనే!” అత్యుత్సాహంగా ఆత్రుత భావంతో సమాధానం యిచ్చాడు.

“నాలాంటి అభాగ్యులను దుఃఖ పరంపరలో కృంగిపోయేదారి చూపించడాన్ని అవతరించావా దామూ?”

“ఎ నేనేం తప్పుచేశా—”

“నాదుఃఖాన్ని నదిగర్భంలో అంతం చేయ డాన్ని ఆనందంతో ధుంకితే నా ఆనందాన్ని మళ్ళా దుఃఖమయం చేయడాన్ని పైకి లాగావు అది తప్పు కదూ?”

“దుఃఖాన్ని అంతంచేసి ఆనందాన్ని చేకూర్చా లనే సద్భావంతోనే పైకిలాగేను లీలా—నాపై ఆ లాంటి నేరం మోపడం అధర్మం కదూ?”

“ఎట్లా నాకు ఆనందాన్ని చేకూర్చగలవూ?”

“నెళ్లే ఆనందాన్ని కారణం”

“సంఘం”

“ఆ—సంఘం—స్త్రీలపాలిటి ఆనంద భంగం —స్వార్థం కోసం ప్రాకులాడే ఆసంఘాన్ని లొంగను లీలా!”

“నిజం...నిజం...” అపరమిత నూతనోత్సా హంతో అన్నాను.

“ముమ్మాటికీ—” ఆనందంతో సమాధానం యిచ్చాడు.

“దామూ నేనిలా వెడతాననీ గోదావరిలో పడతాననీ నీకేలా తెల్సు?”

“నిన్న నీకు అవమానం జరగడం నా కాశాభం గం కలగడం మొదలు మీయింటిలోంచి వచ్చే ప్రతి ధ్వనీ ఆలకిస్తూ ప్రతిశ్చాయా పరికిస్తూవున్నా—అర్ధ రాత్రాన్ని నీ వీలారావడం నేను నీవెనుకాలే బయలు దేరడం నీవు నీటి గోపడిన తర్వాతనే లేవదీయడం యిది జరిగిన కథ—అయితే లీలా యింత నాహసించడం నీలాంటి...”

“సహించాను. కాబట్టే యింత సంతోష ప్రధమైన ఆనందమయమైన భావి—వాంఛకు గుర్తి అయ్యూ—” అన్నాను.

ఆనాటినుంచి తమిద్దరం ఒకటయ్యాయి.